



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

TUESDAY, MARCH 2, 2021 / PHALGUNA 11, 1942

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ની કલમ-૩૭ (૧) (છ) અન્વયેનો.

નંબર પીઓએલ/૨/જાહેરનામા/એસ.આર./૨૩/૨૦૨૧.-માન. રાજ્ય ચૂંટણી આયોગ દ્વારા રાજ્યમાં નગરપાલિકાઓ તથા જિલ્લા પંચાયત/તાલુકા પંચાયતોની સામાન્ય તથા પેટા ચૂંટણીઓ તા.૨૮/૨/૨૦૨૧ના રોજ યોજવાનું નિયત કરેલ છે. જે અન્વયે આણંદ જિલ્લાની જિલ્લા પંચાયત, ૮ (આઠ) તાલુકા પંચાયત (આણંદ, બોરસદ, પેટલાદ, ઉમરેઠ, ખંભાત, તારાપુર, આંકલાવ, સોજીત્રા) તથા ૬ (છ) નગરપાલિકાઓ (આણંદ, બોરસદ, ખંભાત, પેટલાદ, ઉમરેઠ, સોજીત્રા)ની સામાન્ય ચૂંટણી તથા કરમસદ નગરપાલિકાની વોર્ડ નં. ૧ની પેટા ચૂંટણી તા.૨૮/૨/૨૦૨૧ના રોજ યોજનાર હોઈ, તે દરમ્યાન આણંદ જિલ્લામાં કાયદો અને વ્યવસ્થાની પરિસ્થિતિ જળવાઈ રહે અને કોઈ અનિસ્થાનિક બનાવ ન બને તથા જિલ્લાના સંવેદનશીલ અને અતિસંવેદનશીલ વિસ્તારોમાં કોઈ અવળા પ્રત્યાઘાત ન પડે તે માટે ગુજરાત પોલીસ અધિનિયમ-૧૯૫૧ની કલમ-૩૭ (૧) (છ) મુજબનો હુકમ પ્રસિધ્ધ કરવો જરૂરી જણાય છે. જે અન્વયે અત્રેથી પ્રસિધ્ધ કરેલ જાહેરનામાની મુદત તા.૨૩/૨/૨૦૨૧ના રોજ પૂર્ણ થતી હોઈ, જેની મુદત આગામી તા.૫/૩/૨૦૨૧ સુધી આ જાહેરનામાથી લંબાવવામાં આવે છે.

વાસ્તે, હું પી. સી. ઠાકોર, જી.એ.એસ., અધિક જિલ્લા મેજિસ્ટ્રેટ, આણંદ, સને ૧૯૫૧ના ગુજરાત પોલીસ અધિનિયમની કલમ-૩૭ (૧) (છ) થી મને મળેલ અધિકારની રૂઠીએ સમગ્ર આણંદ જિલ્લામાં આ હુકમની તારીખ ૨૪/૨/૨૦૨૧ થી તા.૫/૩/૨૦૨૧ સુધી (બંને દિવસો સુદ્ધાંત) નીચેના કૃત્યો કરવાની મનાઈ ફરમાવું છું.

(૧) જે છટાદાર ભાષણ આપવાની, ચાળા પાડવાથી, અથવા નકલ કરવાથી તથા ચિત્રો, નિશાનીઓ, જાહેર ખબરો અથવા બીજા કોઈ પદાર્થ અથવા વસ્તુ તૈયાર કરવાથી, દેખાડવાથી અથવા તેનો ફેલાવો કર્યાથી અથવા જિલ્લા ચૂંટણી અધિકારીશ્રી દ્વારા અધિકૃત કરાયેલ અધિકારી તથા સંબંધિત મતદાર વિભાગના નિર્વાચન અધિકારી અથવા તેના દ્વારા અધિકૃત કરાયેલ અધિકારીના અભિપ્રાય પ્રમાણે સુરૂચિ અથવા નીતિનો ભંગ થતો હોય અથવા રાજ્યની સલામતી જોખમતી હોય અથવા જેને પરીણામે રાજ્ય ઉથલી પડવાનો સંભવ હોય તેવા છટાદાર ભાષણ આપવાની, તે ચાળા કરવાની અને તે ચિત્રો, તે નિશાનીઓ વિગેરે તૈયાર કરવાની દેખાડવાની અથવા ફેલાવો કરવાના કૃત્યો.

આ હુકમ આણંદ જિલ્લાની જિલ્લા પંચાયત, ૮ (આઠ) તાલુકા પંચાયત (આણંદ, બોરસદ, પેટલાદ, ઉમરેઠ, ખંભાત, તારાપુર, આંકલાવ, સોજીત્રા) તથા ૬ (છ) નગરપાલિકાઓ (આણંદ, બોરસદ, ખંભાત, પેટલાદ, ઉમરેઠ, સોજીત્રા)ની સામાન્ય ચૂંટણી તથા કરમસદ નગરપાલિકાની વોર્ડ નં. ૧ ની પેટા ચૂંટણી યોજનાર છે. તે તમામ વિસ્તારો માટે લાગુ પડશે.

આ હુકમના કોઈપણ ખંડનો ભંગ અથવા ઉલ્લંઘન કરનાર વ્યક્તિ ૧૯૫૧ના ગુજરાત પોલીસ અધિનિયમની કલમ-૧૩૫ હેઠળ શિક્ષાને પાત્ર થશે.

આજ તારીખ ૨૩મી ફેબ્રુઆરી, ૨૦૨૧ના રોજ મારી સહી તથા કચેરીનો સિક્કો કરવામાં આવ્યો.

પી. સી. ઠાકોર,
અધિક જિલ્લા મેજિસ્ટ્રેટ,
આણંદ.

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો.

નંબર પીઓએલ/૨/જાહેરનામા/એસ.આર./૨૪/૨૦૨૧.—માન. રાજ્ય ચૂંટણી આયોગ દ્વારા રાજ્યમાં નગરપાલિકાઓ તથા જિલ્લા પંચાયત/તાલુકા પંચાયતોની સામાન્ય તથા પેટા ચૂંટણીઓ તા.૨૮/૨/૨૦૨૧ના રોજ યોજવાનું નિયત કરેલ છે. જે અન્વયે આણંદ જિલ્લાની જિલ્લા પંચાયત, ૮ (આઠ) તાલુકા પંચાયત (આણંદ, બોરસદ, પેટલાદ, ઉમરેઠ, ખંભાત, તારાપુર, આંકલાવ, સોજીત્રા) તથા ૬ (છ) નગરપાલિકાઓ (આણંદ, બોરસદ, ખંભાત, પેટલાદ, ઉમરેઠ, સોજીત્રા)ની સામાન્ય ચૂંટણી તથા કરમસદ નગરપાલિકાની વોર્ડ નં. ૧ની પેટા ચૂંટણી તા.૨૮/૨/૨૦૨૧ના રોજ યોજનાર છે. મતદાનના દિવસે કાયદો અને વ્યવસ્થાની પરિસ્થિતિ જળવાઈ રહે અને મતદાન મથકોની આજુબાજુમાં કોઈ અનિચ્છનીય બનાવ ન બને અને તેના કોઈ પ્રત્યાઘાત ન પડે તેમજ મતદાન શાંતિ રીતે પૂર્ણ થાય તે માટે ફોજદારી કાર્યરીતિ અધિનિયમ, ૧૯૭૩ની કલમ-૧૪૪ મુજબ હુકમ કરવો જરૂરી જણાય છે.

વાસ્તે, હું, પી. સી. ઠાકોર, (જી.એ.એસ.), અધિક જિલ્લા મેજિસ્ટ્રેટ, આણંદ, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ મુજબ મને મળેલ સત્તાની રૂઝા તારીખ ૨૮મી ફેબ્રુઆરી, ૨૦૨૧ના રોજ મતદાનના દિવસે રાજ્ય ચૂંટણી પંચ, ગાંધીનગર દ્વારા માન્ય થયેલ મતદાન મથકોના સંદર્ભે નીચે મુજબ હુકમ ફરમાવું છું.

(એ) મતદાનના દિવસે મતદાન મથકની અંદર તથા મતદાન મથકથી ૨૦૦ મીટરના અંતરમાં આવેલ વિસ્તારમાં કોઈપણ વ્યક્તિએ નીચેના કૃત્યો કરવા પર પ્રતિબંધ ફરમાવવામાં આવે છે.

(૧) મત માટે પ્રચાર કરવો.

(૨) મતદારોને ધાકધમકી આપીને કે રંજાડીને મતદાન કરવા જતા અટકાવવા.

(૩) કોઈ મતદારને મત આપવા આગ્રહપૂર્વક વિનંતી કરવી.

(૪) અમુક ઉમેદવારને મત ન આપવા માટે કોઈ મતદારને સમજાવવા.

(૫) કોઈ મતદારને ચૂંટણીમાં મત ન આપવા સમજાવવા.

(૬) ચૂંટણીને લગતી (સરકારી નોટીસ સિવાયની) કોઈ નોટીસ કે નિશાની પ્રદર્શિત કરવી.

(૭) સેલ્યુલર/મોબાઇલ ફોન અને સંદેશાવ્યવહાર કે રેકોર્ડીંગ થઈ શકે તેવા અન્ય કોઈપણ પ્રકારના ઇલેક્ટ્રોનિક ઉપકરણો લઈ જવા.

(૮) વાહનો સાથે આવવું.

(બી) જે તે મતદાન મથકમાં ફક્ત નીચેની વ્યક્તિઓ જ પ્રવેશી શકશે.

— મતદાર.

— મતદાન સાથે સંકળાયેલ સરકારી કર્મચારીઓ/અધિકારીશ્રીઓ.

— ચૂંટણી પંચે અધિકૃત કરેલ વ્યક્તિઓ.

— ઉમેદવાર, તેમના ચૂંટણી એજન્ટ અને દરેક ઉમેદવારનો એક મતદાર એજન્ટ.

— સ્ત્રી મતદારે તેડેલું બાળક.

— અંધ, અશક્ત ઉમેદવારનો સાથી.

— આ સિવાયની અન્ય વ્યક્તિ કે જેને ચૂંટણી અધિકારીશ્રી અથવા પ્રિસાઈડીંગ ઓફીસરે નિયુક્ત કર્યા હોય તેવી વ્યક્તિ.

(સી) મતદાન મથકથી ૨૦૦ મીટર દુર ઉમેદવાર દ્વારા ઉભા કરવામાં આવેલ બુથ ઉપરથી અથવા ઉમેદવાર તરફથી જે કાપલી મતદારને આપવામાં આવે તેમાં કોઈપણ ઉમેદવારનું નામ, પ્રતિક, સંજ્ઞા કે અન્ય કોઈ લખાણ હોવું જોઈએ નહીં. કોઈપણ મતદાર કે વ્યક્તિ મતદાન મથકની ૨૦૦ મીટરની હદમાં આવી કોઈ કાપલી કે જેમાં ઉમેદવારનું નામ, પ્રતિક, કે સંજ્ઞાનું લખાણ હોય તે લઈ પ્રવેશી શકશે નહીં.

(ડી) મતદાન મથકની ૨૦૦ મીટરની ત્રિજ્યામાં પ્રચાર અંગેનું કોઈપણ સાહિત્ય, બેનર, કટઆઉટ, પોસ્ટર રાખી શકશે નહીં.

(ઈ) મતદાનના સમય દરમ્યાન મતદાન એજન્ટો મતદાર યાદીની નકલ મતદાન મથકની બહાર લઈને જઈ શકશે નહીં.

વિસ્તાર : ચૂંટણી હેઠળના જિલ્લા પંચાયત / તાલુકા પંચાયત તથા નગરપાલિકા મત વિસ્તારના મુકરર થયેલ મતદાન મથકો.

અપવાદ : જે તે મતદાન મથકો ઉપર ચૂંટણી ફરજ બજાવવા માટે તેમજ ચૂંટણી સંચાલનની પ્રક્રિયા માટે નીમાયેલ સરકારી કર્મચારી કે અધિકારીશ્રીને આ હુકમથી મુકવામાં આવેલ પ્રતિબંધ લાગુ પડશે નહીં.

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમ (સને-૧૯૬૦ ના ૪૫માં)ની કલમ-૧૮૮ હેઠળ શિક્ષાને પાત્ર થશે.

આજ તારીખ ૨૩મી ફેબ્રુઆરી, ૨૦૨૧ના રોજ મારી સહી તથા કચેરીનો સિક્કો કરવામાં આવ્યો.

પી. સી. ઠાકોર,
અધિક જિલ્લા મેજિસ્ટ્રેટ,
આણંદ.
